


काठेखोला गाउँपालिका
आ.व.२०७८/०८० को
११ औं गाउँ सभा



वार्षिक बजेट तथा कार्यक्रम



काठेखोला गाउँपालिका
गाउँ कार्यपालिकाको कार्यालय
बिहुकोट , बागलुङ

काठेखोला गाउँपालिका

आ.व.२०७८/०८० को

११ औँ गाउँ सभा

उपाध्यक्ष श्री तेज बहादुर थापा ज्युद्वारा प्रस्तुत

वार्षिक बजेट तथा कार्यक्रम

११ औँ गाउँसभाका अध्यक्ष ज्यु,
उपस्थित गाउँसभा सदस्यहरु,
कर्मचारी एवम पत्रकार मित्रहरु ।

१. सर्वप्रथम नेपालको विभिन्न कालखण्डमा भएका लोकतान्त्रिक आन्दोलन, सशस्त्र संघर्ष, परिवर्तन, क्रान्ति, सामाजिक तथा मुक्ति आन्दोलनमा सहादत प्राप्त गर्नुहुने ज्ञात अज्ञात महान सहिदहरु तथा देशमा संघिय लोकतान्त्रिक गणतन्त्र स्थापनाको खातिर २०६२/०६३ को जनआन्दोलनमा आफ्नो जीवनको प्राण आहुति गर्नुहुने अमर सहिदहरु प्रति उच्च सम्मान व्यक्त गर्दै भावपूर्ण श्रद्धाञ्जली अर्पण गर्दछु । साथै जनआन्दोलनका घाईतेहरु प्रति पनि उत्तिकै सम्मान व्यक्त गर्दै सिध्र स्वास्थ्य लाभको कामना गर्दछु । साथै कोभिड-१९ कोरोना भाइरसका कारण हाम्रो गाउँपालिकामा १९ जना व्यक्तिहरुको अकल्पनिय दुखद निधन भएको छ, मृतकहरु प्रति भावपूर्ण श्रद्धाञ्जली व्यक्त गर्दै शोकाकुल परिवारजन प्रति हार्दिक समवेदना प्रकट गर्दछु । अग्रगामी परिवर्तनका आन्दोलनहरुमा नेतृत्वदायी भुमिका निर्वाह गर्नुहुने अग्रज नेता एवम नेतृत्वहरु प्रति पनि हार्दिक सम्मान व्यक्त गर्दछु ।

२. नेपाली जनताको लामो समय सम्मको संघर्ष, बलिदानी पछि महत्वपूर्ण उपलब्धीको रुपमा नेपालको संविधान जारी भएपछि निकै उत्साहपूर्ण ढंगले दोस्रो पटक स्थानीय तहको निर्वाचन सम्पन्न भएको छ । निशपक्ष, स्वच्छ र शान्तिपूर्ण ढंगले सम्पन्न स्थानीय निर्वाचनमा आम जनताले प्रजातान्त्रिक पद्धतिबाट आफ्नो प्रतिनिधि चुनेर लोकतन्त्रलाई अझ बलियो र प्रगाढ बनाएका छन । आफ्नो अमूल्य मत प्रदान गरि हामीलाई स्थानीय सरकार सञ्चालनको यति महत्वपूर्ण अवसर प्रदान गर्नुहुने काठेखोला गाउँपालिकाबासी आमाबुवा दाजुभाई तथा दिदीबहिनीहरुमा हार्दिक आभार एवम कृतज्ञता व्यक्त गर्दछु । साथै स्थानीयतहको निर्वाचन सम्पन्न गर्न सहयोग पुराउनुहुने कर्मचारी, सुरक्षाकर्मी, मानवअधिकारकर्मी एवम पत्रकार मित्रहरुमा हार्दिक धन्यवाद समेत व्यक्त गर्दछु । निर्वाचित हुन सफल सम्पूर्ण जनप्रतिनिधिहरुमा हार्दिक बधाइ एवम सफल, सार्थक र प्रेरणादायिक कार्यकालको हार्दिक शुभकामना समेत व्यक्त गर्दछु ।

३. स्थानीय तहको दोस्रो निर्वाचन पछिको पहिलो, गरिमामय ११ औं गाउँसभामा आ.व.२०७९/०८० को बजेट तथा कार्यक्रम प्रस्तुत गर्न पाउदा म आफु निकै गौरवान्वित भएको महसुस गरेको छु ।

४. आगामी आ.व.२०७९/०८० को बजेट तर्जुमा गर्दा मैले यो बर्ष सम्म हाँसिल भएका उपलब्धीहरु संस्थागत गर्दै जनप्रतिनिधिमुलक लोकतान्त्रिक पद्धतिबाट हाम्रा नागरिकहरुले खोजेको सेवा, चाहेको विकास र रुपान्तरित समतामुलक समाजको निर्माण गर्ने प्रणालीबाट निर्देशित हुदै समाजवाद उन्मुख राष्ट्र सहितको नमुना गाउँपालिकाको रुपमा स्थापित गर्न यो बजेट केन्द्रित गरेको छु ।

५. बजेट तर्जुमा गर्दा मैले मुलतः नेपालको संविधान, ऐन, कानुन, निती नियम, संघिय सरकार र प्रदेश सरकारको नीति, कार्यक्रम तथा बजेट बक्तव्य, स्थानीय सरकार सञ्चालन ऐन, काठेखोला गाउँपालिकाको अध्यक्ष ज्युद्धारा प्रस्तुत नीति तथा कार्यक्रम, विनियोजन विधेयक-२०७९ र आर्थिक विधेयक २०७९ लाई मुख्य आधार बनाएको छु । बजेट निर्माणको क्रममा विषयगत समिति, राजस्व परामर्श समितिले दिएको सुझावलाई आत्मसाथ गर्दै श्रोत अनुमान तथा बजेट सिमा निर्धारण समितिले दिएको सिमाभित्र रही बजेट तथा कार्यक्रम तर्जुमा समितिमा आय तथा खर्चको सिमा निर्धारण गरि सो बैठकलाई समेत मध्यनजर गरि उक्त समितिले स्विकृत गरेको बजेट तथा कार्यक्रम समेत समावेश गरेको छु । साथै विषयगत विविध कानुनहरु, गाउँ कार्यपालिकाको बैठकका निर्णयहरु तथा दिगो विकास लक्षलाई पनि मुख्य आधार बनाएको छु । साथै राजनैतिक दल, विभिन्न क्षेत्रका बिज्ञ व्यक्तिहरु र विभिन्न क्षेत्रका सरोकारवालाहरुबाट प्राप्त हुन आएका महत्वपुर्ण राय सुझावहरुलाई समेत बजेट निर्माण गर्दा विशेष ध्यान दिएको छु ।

६. गाउँपालिकाको अधिकार क्षेत्रभित्र रही मौलिक हक र कर्तव्य सम्बन्धी संवैधानिक ब्यवस्थाको कार्यन्वयन गर्न काठेखोला गाउँपालिका सदा प्रतिबद्ध छ । काठेखोला गाउँपालिका जनभावना, जनआकांक्षा र आवश्यकताको आधारमा नागरिकको जीवनस्तरमा ब्यापक सुधार ल्याउन, विकास, परिवर्तन र समृद्धिको अपेक्षा पुरा गर्न दृढ संकल्पका साथ अगाडि बढिरहेको छ ।

७. प्राकृतिक सुन्दरता सहितको भौगोलिक विविधता, बहुजातिय, बहुधार्मिक र बहुसांस्कृतिक विशेषतायुक्त यस काठेखोला गाउँपालिकालाई सद्भाव र सह-अस्तित्वमा आधारित एकताबद्ध, सभ्य र सुसंस्कृत समाज निर्माण गर्दै नमुना गाउँपालिका रुपमा विकास गर्ने पहिलो र मुख्य संकल्पका साथ पहिचान युक्त र विकास, परिवर्तन र समृद्धि सहितको काठेखोला गाउँपालिका निर्माण गर्न सदा प्रतिबद्ध छ । काठेखोलाबासी जनताको चाहाना, विकास प्रतिको मोह र परिवर्तन प्रतिको आकांक्षालाई पुरा गर्न अनि जनताको सेवा प्रवाहमा सहजता र सरलता प्रदान गर्न काठेखोला गाउँपालिका प्रयासरत छ ।

८. जनताको सबैभन्दा नजिकको सरकारको रूपमा स्थापित हरेक नागरिकहरूको घरदैलोमा पुगेर सेवा प्रवाह गर्ने आधारस्तम्भको रूपमा रहेको स्थानीय सरकारलाई अझ जनमैत्री र प्रभावकारी सेवा प्रवाह गर्न हामी सदा प्रतिबद्ध छौं ।

९. हाम्रा नीति, कार्यक्रम तथा बजेट जनतालाई कसरी अधिकार सम्पन्न गराउन सकिन्छ, जनतालाई कसरी आर्थिक समृद्धितिर उन्मुख गराउन सकिन्छ, हाम्रा विकासले जनतालाई कसरी सहजता प्रदान गर्न सकिन्छ अनि कसरी सामाजिक परिवर्तन र रूपान्तरणको दिशामा डोर्याउन सकिन्छ त्यतातिर केन्द्रित गरि निर्माण गरिएको छ ।

१०. संघ, प्रदेश र स्थानीय तह बिचको सहकार्य, सहअस्तित्व र समन्वयलाई अवलम्बन गर्दै जनसहभागिता, उत्तरदायित्व, पारदर्शिता सुनिश्चित गरि जनतालाई सुलभ र गुणस्तरिय सेवा प्रवाह गरि यतिवेला सिंहदरबार गाउँमै आएको जनतालाई आभाष दिलाउनु पर्ने अवसर, दायित्व र चुनौति हामी माझ आएको छ ।

११. नेपालको संविधानले परिकल्पना गरे अनुसार गणतन्त्रात्मक संघिय शासन प्रणालीद्वारा लोकतान्त्रिक समाजवाद स्थापनार्थ नेपाल सरकारले लिइएको हरेक कार्यक्रमलाई साकार पार्न यस गाउँपालिका प्रतिबद्ध रहदै गाउँपालिकाको समग्र विकास र आम गाउँपालिकाबासीको हक हित र अधिकारको रक्षा गर्न प्रतिबद्ध छ । गाउँपालिकाको अधिकार क्षेत्रभित्र रही मौलिक हक र कर्तव्य सम्बन्धी संवैधानिक ब्यवस्थाको कार्यन्वयन गर्न काठेखोला गाउँपालिका सदा प्रतिबद्ध छ । काठेखोला गाउँपालिका जनभावना, जनआकांक्षा र आवश्यकताको आधारमा नागरिकको जीवनस्तरमा सुधार ल्याइ विकास, परिवर्तन र समृद्धिको अपेक्षा पुरा गर्न दृढ संकल्पका साथ अगाडि बढ्ने छ ।

१२. विकास, परिवर्तन र समृद्धिले सुसज्जित काठेखोला गाउँपालिका निर्माणको यो महान अभियानमा काठेखोला गाउँपालिकाका हरेक नागरिकहरूको साथ, सहयोग र ऐक्यबद्धताका लागि हार्दिक अपिल समेत गर्दछु ।

अध्यक्ष महोदय, एवम गाउँसभा सदस्य ज्युहरु ।

अव म आगामी आर्थिक वर्ष २०७९/०८० को बार्षिक बजेटमा संबोधन गरिएको बजेट कार्यक्रमहरूको केही सारसंक्षेप प्रस्तुत गर्ने अनुमति चाहन्छु ।

१३. काठेखोला गाउँपालिकाको गाउँपालिका स्तरीय कार्यक्रम अन्तरगत विभिन्न विषयगत समितिहरू तर्फ रु. ५ करोड १६ लाख ५० हजार रुपैयाँ विनियोजन गरेको छु । जस अन्तरगत आर्थिक विकास तर्फ रु. १ करोड ६८ लाख रुपैया, सामाजिक विकास तर्फ २ करोड २६ लाख ५० हजार, पुर्वाधार तर्फ

५७ लाख, सार्वजनिक सेवा तथा क्षमता विकास तर्फ ३५ लाख रुपैया र वन, वातावरण तथा विपद ब्यवस्थापन तर्फ ३० लाख रुपैया बजेटको ब्यवस्था गरेको छु ।

१४. काठेखोला गाउँपालिकाको प्रशासकीय भवन निर्माण गर्न जग्गा ब्यवस्थापनका लागि रु.७० लाख रुपैयाँ विनियोजन गरेको छु ।

१५. काठेखोला गाउँपालिकाको हरेक वडाको योजना तथा कार्यक्रमका लागि बजेट सिलिड अन्तरगत ६ करोड १५ लाख ११ हजार रुपैयाँ विनियोजन गरेको छु ।

१६. काठेखोला गाउँपालिकाले सुरुवाती वर्ष देखि नै उच्च प्राथमिकताका साथ सञ्चालन गर्दै आएको गाउँपालिका कार्यालय देखि हरेक वडा कार्यालय सम्म पुग्ने सडकहरुको स्तरोन्नतिलाई ध्यानमा राखी यस वर्ष अक्षेते, करिना, वडा कार्यालय धिमी जोड्ने सडक स्तरोन्नतिका लागि ५० लाख र अक्षेते राहाले घुम्टी देखि डुडिया, लामांगीघुम्टी हुदै ४ नं.वडा कार्यालयसम्म पुग्ने सडक स्तरोन्नतिका लागि ५० लाख रुपैया गरी जम्मा १ करोड बजेट ब्यवस्था मिलाएको छु ।

१७. वडागत बजेट सिलिड अन्तरगत हरेक वडाको गौरबको योजना पहिचान गरि कम्तीमा २० लाख नघट्ने गरि प्रत्येक वडाको एक एक वटा योजना सहित जम्मा ८ वटा योजनालाई आवश्यक रकम ब्यवस्था मिलाएको छु ।

१८. गाउँपालिकाभित्रका विभिन्न योजना तथा आयोजनाहरुको डि.पि.आर.तयार गर्नका लागि रु. २५ लाख रुपैयाँ विनियोजन गरेको छु । भुक्षयग्रस्त क्षेत्रको भौगार्भिक अध्यनका लागि आवश्यक बजेटको ब्यवस्था मिलाएको छु ।

१९. कृषि तथा पशुपालन क्षेत्रलाई थप ब्यवस्थित बनाउदै हाम्रा हरेक नागरिकहरुलाई उत्पादन र उपार्जनमा जोड दिदै कृषि तथा पशुपालनका लागि उत्पादनमा आधारित, मागमा आधारित र मागमा आधारित यान्त्रिकरण अनुदान कार्यक्रम सञ्चालनका लागि आवश्यक बजेट विनियोजन गरेको छु ।

२०. हेफर प्रोजेक्ट र विवाईसी बागलुडको समन्वयमा चालु आ.व. देखि नै सञ्चालनमा आएको साभेदारितामा आधारित कृषि तथा पशुपालन साभेदारी कार्यक्रमलाई निरन्तरता दिदै यस वर्ष पनि रु. १ करोड रुपैयाबजेट विनियोजन गरेको छु । साथै सामुदायिक वन मार्फत दिगो वन ब्यवस्थापन, जिविकोपार्जनमा सहयोग पुग्ने खालका साभेदारितामा आधारित कार्यक्रममा पनि उत्तिकै महत्व दिइ उचित बजेटको ब्यवस्था मिलाएको छु ।

२१. हामीले अंगाल्दै आएको परम्परागत कृषि प्रणालीलाई यान्त्रीकरण गर्ने, पशु व्यवसायमा नस्ल सुधार, बेरोजगार तथा रोजगारी गुमाएकाहरूलाई रोजगारी सिर्जना गर्ने, विउ विजन वितरण, मिनिकिट वितरण गर्ने, पशुविमा अभिमुखिकरण जस्ता कृषिजन्य कार्यक्रमलाई विशेष प्राथमिकता दिई आवश्यक बजेटको व्यवस्था गरेको छु । त्यसैगरी कृषकहरूका लागि तालिम, प्रशिक्षण संगै पशुपंक्षिका लागि निशुल्क औषधी वितरण कार्यक्रमको लागि पनि उचित बजेटको व्यवस्था मिलाएको छु ।

२२. कृषि पेशा प्रति आम नागरिकहरूको अभिरुची जागृत गराउन गाउँपालिका स्तरीय कृषि प्रदर्शनी कार्यक्रम सञ्चालन गरि सफल कृषक सम्मान कार्यक्रमका लागि पनि आवश्यक बजेटको प्रवन्ध मिलाएको छु ।

२३. निकै चासोको विषयको रुपमा लिइएको र नेपाल सरकारले तोकेको न्यूनतम पारिश्रमिकको अवधारणालाई आत्मसाथ गर्दै विद्यालय कर्मचारी, लेखापाल र बालविकास केन्द्र सहजकर्ताका लागि थप तलबको व्यवस्था गर्न आवश्यक बजेटको व्यवस्था गरेको छु ।

२४. गाउँपालिका भित्रका शैक्षिक संस्थाहरूको थप व्यवस्थापन एवम शैक्षिक सुधारका लागि **अध्यक्ष संगै शैक्षिक सुधार कार्यक्रम** सञ्चालन गरिने छ । उक्त कार्यक्रमका लागि रु. २० लाख रुपैयाँ विनियोजन गरेको छु ।

२५. विद्यालयको सघन अनुगमन गर्ने कार्यलाई निरन्तरता दिदै **उपाध्यक्ष संगै विद्यालय सघन तथा नियमित अनुगमन कार्यक्रम** सञ्चालन गरिनेछ । जसको लागि रु. ४ लाख रुपैयाँ बजेट विनियोजन गरेको छु ।

२६. अंग्रेजी भाषालाई सहयोग पुराउने गरि विद्यालयमा के.जी. कक्षा व्यवस्थापनका लागि यस वर्ष पनि रु. २० लाख रुपैयाँ विनियोजन गरेको छु ।

२७. स्थानीय पाठ्यक्रमलाई लागु गर्नका लागि स्थानीय पाठ्यक्रम निर्माण तथा पुस्तक छपाईका लागि रु. ७ लाख रुपैयाँ विनियोजन गरेको छु ।

२८. विद्यार्थीहरूका हरेक प्रतिभाहरूलाई प्रोत्साहन, उजागर एवम पहिचान गराउने उद्देश्य राखि गाउँपालिका स्तरीय प्रतिभा पहिचान कार्यक्रम सञ्चालनका लागि उचित बजेटको व्यवस्था मिलाएको छु ।

२९. परिक्षा सञ्चालन, सिकाई उपलब्धी मापन, विद्यार्थी सत्यापन मापन, प्रोत्साहन, छात्रवृत्ति, खोज तथा अनुसन्धान, शैक्षिक क्यालेन्डर छपाई लगायतका नियमित शैक्षिक कार्यक्रम सञ्चालनका लागि पनि आवश्यक बजेट विनियोजन गरेको छु ।

३०. हरेक विद्यालयहरूलाई नमुना विद्यालयको रूपमा विकास गर्ने अभिप्रायले गाउँपालिका भित्रका नमुनान्मुख विद्यालय प्रोत्साहनका लागि पनि आवश्यक बजेटको प्रवद्ध मिलाएको छु । त्यसैगरी गाउँपालिका भित्र सञ्चालन भएका दुईवटा क्याम्पस श्री अमर क्याम्पस र भिमसेन क्याम्पसको व्यवस्थापनका लागि रु. ५ लाखको दरले रु. १० लाख रुपैयाँ विनियोजन गरेको छु ।

३१. काठेखोला गाउँपालिका भित्रका विभिन्न क्षेत्रका व्यक्तिहरूको साभा मञ्चको रूपमा काठेखोला मञ्च स्थापनाको लागि पनि आवश्यक बजेट व्यवस्था गरेको छु ।

३२. किशोरीहरूको सुरक्षालाई ध्यानमा राखी किशोरीहरूको सेल्फ डिफेन्स तालिम सञ्चालन गरिनेछ । जसको लागि आवश्यक बजेट विनियोजन गरेको छु ।

३३. आगामी पाँच वर्षभित्र काठेखोला गाउँपालिका भित्रका १००० घर परिवारलाई प्रत्यक्ष लाभ हुनेगरी विपन्न नागरिकहरूका लागि निशुल्क स्वास्थ्य विमा कार्यक्रम सञ्चालन गरिनेछ । जसको लागि यस वर्ष रु.७ लाख रुपैयाँ विनियोजन गरेको छु ।

३४. आमा सुरक्षा कार्यक्रम अन्तर्गत गर्भवति महिलाहरूका लागि पोषण कार्यक्रमका लागि यसवर्ष पनि रु. ६ लाख ५० हजार रुपैयाँ विनियोजन गरेको छु ।

३५. महिलाहरूको पाठेघर सम्बन्धी स्वास्थ्य जाँच शिविर सञ्चालनका लागि रु. ५ लाख रुपैयाँ विनियोजन गरेको छु ।

३६. महिला स्वास्थ्य स्वयमसेविकाहरूका लागि मोवाईल सेवा एवम क्षमता अभिवृद्धिका लागि पनि आवश्यक बजेटको प्रवद्ध मिलाएको छु ।

३७. दलित तथा जनजाति समुदायहरूको शसक्तिकरण एवम आयआर्जन, पेशा सुधार लगायतका कार्यक्रमका लागि रु. ८ लाख रुपैयाँ विनियोजन गरेको छु ।

३८. अपांगता भएका व्यक्तिहरूको आयआर्जनका लागि रु. ५ लाख रुपैयाँ विनियोजन गरेको छु ।

३९. जेष्ठ नागरिक र महिला लक्षित कार्यक्रमका लागि पनि रु. ५ लाख रुपैयाँ विनियोजन गरेको छु ।

४०. कला, संस्कृति तथा समग्र खेलकुद क्षेत्रको संरक्षण, सम्बर्द्धन, प्रवर्द्धन एवम विकास गर्ने उदेश्यले कला, संस्कृति तथा खेलकुद विकासका लागि रु. १५ लाख रुपैयाँ विनियोजन गरेको छु ।

४१. जुनसुकै बेला, जहिले र जहाँसुकै जस्तोपनि विपद आईपर्न सक्छन भन्ने कुरालाई ध्यानमा राखी **जहाँ विपद त्यहाँ काठेखोला**को नारा लिई गाउँपालिका स्तरीय विपद कोष स्थापना गरिएको छ । जसको लागि रु. १५ लाख रुपैयाँ विनियोजन गरेको छु ।

४२. वातावरण संरक्षण, जलवायु परिवर्तन सम्बन्धी सचेतनामुलक कार्यक्रम सञ्चालनका लागि आवश्यक बजेट व्यवस्था गरेको छु ।

:

४३. हाम्रा आम नागरिकहरुलाई सुचनाको हक सुनिश्चित गर्न गाउँपालिकाको कार्यालय र सम्पूर्ण वडा कार्यालयहरुमा नागरिक वडापत्र टाँस गरिनेछ । जसको लागि आवश्यक बजेट व्यवस्था गरेको छु ।

४४. गत बर्ष देखि सञ्चालनमा आएको काठेखोला गाउँपालिकाको डिजिटल प्रोफाइल अध्यावधिकका लागि रु. ५ लाख विनियोजन गरेको छु ।

४५. काठेखोला गाउँपालिकाको हरेक बस्तुस्थिति र तथ्यांकलाई समेटिएर प्रकाशन हुने काठेखोला गाउँपालिकाको बस्तुगत विवरण प्रकाशनका लागि रु. ५ लाख रुपैयाँ बजेट विनियोजन गरेको छु ।

४६. वडा कार्यालयको सञ्चालन खर्चका लागि थप बजेटको व्यवस्था मिलाएको छु ।

४७. जनप्रतिनिधि, कर्मचारी, मेलमिलापकर्ता, उपभोक्ता समितिका पदाधिकारीहरु र अन्य सरोकारवालाहरुका लागि क्षमता अभिवृद्धि तालिम सञ्चालन गरिने छ जसको लागि रु. १४ लाख रुपैयाँ विनियोजन गरेको छु ।

४८. काठेखोला गाउँपालिकाको हरेक योजना, कार्यक्रम, विकास, र आर्थिक पारदर्शिपूर्ण सेवा प्रवाहलाई सुनिश्चित गर्न र गाउँपालिकाको हरेक गतिविधिहरुलाई आम जनताको बिचमा जस्ताको तस्तै पुराएर जनगुनासो लिने कार्यक्रम अनुसार सार्वजनिक सुनुवाई कार्यक्रम सञ्चालन गरिनेछ । जसको लागि रु. आवश्यक बजेट विनियोजन गरेको छु ।

सभाअध्यक्ष ज्यु एवम गाउँसभा सदस्य ज्युहरु :

अव म आर्थिक वर्ष २०७७/०७८ को यथार्थ खर्च र २०७८/०७९ को संशोधित अनुमान र २०७९/०८० को अनुमानित आय व्यय विवरण यस सभामा पेश गर्ने अनुमति चाहन्छु ।

क्र. सं.	आ.व.	चालु खर्च	पुजीगत खर्च	जम्मा खर्च
१	२०७७/०७८ को यथार्थ खर्च	३२,१४,०४०१०	१२,५०,९९,१८७	४५,६५,०३,१९७
२	२०७८/०७९ को संशोधित अनुमान	३२,४०,२७,६११	२६,२०,४०,५००	५८,६०,६८,२११
३	२०७९/०८० को प्रस्तावित आय व्यय	३३,२०,००,०००	२१,७९,२३,०००	५४,९९,२३,०००।

यस काठेखोला गाउँपालिकाको आ.व.२०७९/०८० को अनुमानित वार्षिक आय विवरण देहाय बमोजिम रहेको छ ।

क्र.सं.	श्रोत	रकम रु.	कै.
१	संघिय सरकारबाट वित्तिय समानिकरण अनुदान	११ करोड ५२ लाख	
२	संघिय सरकार सशर्त अनुदान	२८ करोड २४ लाख	
३	संघिय सरकार राजस्व बाँडफाँड	८ करोड ६८ लाख ४५ हजार	
४	गण्डकी प्रदेश सरकार वित्तिय समानिकरण अनुदान	१ करोड ३० लाख २ हजार	
५	गण्डकी प्रदेश सरकार राजस्व बाँडफाँड अनुदान	६१ लाख ७६ हजार	
६	मालपोत कार्यालयबाट बाँडफाँड हुने घरजग्गा रजिस्ट्रेशन दस्तुर	५ लाख	
७	गाउँपालिकाको आन्तरिक आय	४० लाख	
८	गण्डकी प्रदेश सरकार सशर्त अनुदान	५० लाख	
९	गण्डकी प्रदेश सरकार समपुरक अनुदान	५०लाख	
१०	संचित कोषबाट अल्या हुने अनुमानित रकम	३ करोड १० लाख	
	जम्मा	५४ करोड ९१ लाख २३ हजार	

सभाअध्यक्ष ज्यु, एवम उपस्थित गाउँसभा सदस्य ज्युहरु

यस काठेखोला गाउँपालिकाको आ.व.२०७९/०८० को अनुमानित वार्षिक व्यय विवरण देहाय बमोजिम रहेको छ ।

क्र.सं.	व्यय विवरण	प्रस्तावित रकम
१	सशर्त अनुदान चालु खर्च	२६ करोड ६० लाख
२	सशर्त अनुदान पुजीगत खर्च	१ करोड ६४ लाख
३	गाउँपालिका चालु खर्च	६ करोड ६० लाख
४	वडागत योजना तथा कार्यक्रम (वडाबाट प्रस्तावित)	६ करोड १५ लाख ११ हजार
५	अन्य भौतिक पुर्वाधार तथा सामाजिक विकास	१ करोड ६० लाख
६	गाउँपालिका कार्यालय जग्गा व्यवस्थापन	७० लाख

७	मर्मत सम्भार	४० लाख
८	लागत सहभागीता/ समपुरक कोष	२ करोड ९० लाख
९	कन्टिजेन्सी	६० लाख ६२ हजार
१०	मेसिनरी औजार/फर्निचर तथा फिक्चर्स	२० लाख
११	वडा केन्द्र सम्म सडक स्तरोन्नती	१ करोड
१२	सवारी साधन खरिद	३५ लाख
१३	सामाजिक विकास कार्यक्रम (अनुसुचिमा उल्लेख भए अनुसार)	२ करोड २६ लाख ५० हजार
१४	आर्थिक विकास	१ करोड ६८ लाख
१५	सार्वजनिक सेवा तथा क्षमता विकास	३५ लाख
१६	वन, वातावरण तथा विपद व्यवस्थापन	३० लाख
१७	भौतिक पुर्वाधार (अनुसुचिमा उल्लेख भए अनुसार)	५७ लाख
१८	बागलुङ नगरपालिका वडा नं.८ सायकोट देखि काठेखोला गापा धनिखोरिया भिरमुनी पिडाल्ना हुदै तिडरिड सडक स्तरोन्नति	५० लाख
१९	कुकुरकाटे आरिमपाट पिडाल्ना सडक	५० लाख
	जम्मा अनुमानित व्यय	५४ करोड ९१ लाख २३ हजार

सभाअध्यक्ष महोदय

एवम उपस्थिति गाउँसभा सदस्य ज्युहरु

काठेखोला गाउँपालिकाको आगामी आ.व.२०७९/०८० को अनुमानित कुल आय ५४ करोड ९१ लाख २३ हजार रुपैयाँ मध्य देहाय बमोजिम खर्च हुने गरि विनियोजन गरिएको छ । जसमध्य संघिय सरकारबाट प्राप्त ससत अनुदानका कार्यक्रमहरु देहाय बमोजिम रहेका छन ।

क्र.सं.	विवरण	रकम
१	कृषि तथा पशु तर्फ	७२ लाख
२	उद्योग तर्फ	३० लाख
३	उर्जा तर्फ	८ लाख
४	शिक्षा तर्फ	२१ करोड २६ लाख
५	स्वास्थ्य तर्फ	४ करोड १ लाख
६	आवास व्यवस्थापन कार्यक्रम	३६ लाख
७	सामाजिक सुरक्षा तथा रोजगार प्रवद्धन	८८ लाख
८	भोलुगे पुल तर्फ	४० लाख
९	पर्यटन पुर्वाधार तर्फ	२० लाख
१०	खानेपानी	३ लाख
जम्मा		२८ करोड २४ लाख

माथी क्षेत्रगत रुपमा उल्लेखित बजेटलाई गाउँपालिकाबाट गौरव र वडाबाट सिफारिस भइ आएका योजनाहरु र गाउँपालिकाबाट सबै वडामा सञ्चालन हुने साभ्ना योजनाहरुको विस्तृत विवरण अनुसुचीमा उल्लेख गरिएको छ ।

सभाअध्यक्ष ज्यु

अन्तमा यस काठेखोला गाउँपालिकाको योजना तथा कार्यक्रमहरु २०७९/०८० को सफल र सार्थक कार्यान्वयनको लागि सबैको सक्रिय सहयोग एवं भूमिकाको अपेक्षा गर्दछु । हाम्रा हरेक योजना तथा कार्यक्रमहरुलाई प्रतिफल संग जोड्न र सबै योजना तथा कार्यक्रमहरुमा जनसहभागीता बढाउन विशेष ध्यान दिनुपर्ने आवश्यकता देखिन्छ । योजना तथा कार्यक्रम कार्यान्वयनका सबै चरणहरुमा अनुगमन तथा मुल्यांकनलाई थप प्रभावकारी बनाउनुपर्ने आवश्यकता पनि उत्तिकै छ । यस कारण यि कार्यहरुमा सम्पूर्ण जनप्रतिनिधि, समस्त राष्ट्रसेवक कर्मचारीहरु, राजनैतिक दलका नेता तथा कार्यकर्ताहरु, सामाजिक अभियान्ताहरु, विज्ञ एवम विद्वान ब्यक्तित्वहरु, एवम आम काठेखोलाबासी जनसमुदायको सक्रिय र उत्साहजनक सहभागीता रहने छ भन्ने आशा गरेको छु । धन्यवाद ।

१० असार २०७९

.....
तेज बहादुर थापा

(उपाध्यक्ष)

काठेखोला गाउँपालिका